

राष्ट्रीय कृषि विकास योजनेअंतर्गत
मंजूर प्रकल्पांचे संनियंत्रण आणि आढावा
घेण्याकरिता आयुक्त (कृषी), महाराष्ट्र
राज्य, पुणे यांचे अध्यक्षतेखाली गठित
करावयाची समिती.....

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र. राकृवि-२०१०/प्र.क्र.८५/राकृवियो,
मंत्रालय विस्तार, मुंबई-४०० ०३२,
दिनांक : ३० जून, २०१०

वाचा :- शासन निर्णय क्र. समिती-२००७/प्र.क्र.१/राकृवियो, दि. २०/९/२००७

शासन निर्णय :- कृषी व संलग्न क्षेत्रांच्या विकासाकरिता केंद्र पुरस्कृत राष्ट्रीय विकास योजना हा कार्यक्रम राज्यात सन २००७-०८ पासून राबविण्यात येत आहे. या योजनेतर्गत कृषी व संलग्न क्षेत्रांशी संबंधीत प्रकल्पांकरिता केंद्र शासनाकडून १०० टक्के निधी मंजूर करण्यात येतो. या प्रकल्पांना मंजूरी देण्याकरिता मुख्य सचिवांचे अध्यक्षतेखाली "राज्यस्तरीय प्रकल्प मंजूरी समिती" गठित करण्यात आली आहे. उपरोक्त समिती कडून या योजनेचे संनियंत्रण करण्यात येते. मात्र सदरहु योजनेची अंमलबजावणी अधिक परिणामकारक होणे आवश्यक असल्याने त्याकरिता क्षेत्रीय स्तरावर उच्चस्तरीय संनियंत्रण व आढावा समिती गठीत करण्याची बाब शासनाच्या विचाराधीन होती.

२. उपरोक्त पार्श्वभूमीवर राष्ट्रीय कृषी विकास योजनेअंतर्गत मंजूर करण्यात आलेल्या प्रकल्पांचा नियतकालिक आढावा घेण्याकरिता आयुक्त (कृषी) महाराष्ट्र राज्य, पुणे यांचे अध्यक्षतेखाली खालील प्रमाणे समिती गठीत करण्यात येत आहे.

१) आयुक्त (कृषी), महाराष्ट्र राज्य, पुणे	अध्यक्ष
२) आयुक्त (पशुसंवर्धन), महाराष्ट्र राज्य, पुणे	सदस्य
३) मुख्य अभियंता, लघुपाटबंधारे, स्थानिकस्तर, पुणे	सदस्य
४) व्यवस्थापकीय संचालक, महाराष्ट्र राज्य कृषी पणन मंडळ, पुणे	सदस्य
५) संचालक (फलोत्पादन), महाराष्ट्र राज्य, पुणे	सदस्य
६) संचालक (मृदसंधारण व पाणलोट क्षेत्र व्यवस्थापन), महाराष्ट्र राज्य, पुणे	सदस्य
७) संचालक (प्रक्रिया व नियोजन), महाराष्ट्र राज्य पुणे	सदस्य सचिव

३. उपरोक्त समितीने खालील प्रमाणे कार्यवाही करावी.

- १) सदरहु समितीची बैठक दर महिन्याला घेण्यात यावी व त्याचा अहवाल या विभागास सादर करावा.
- २) कृषी व संलग्न क्षेत्रांशी संबंधीत विभागाकडून प्रत्येक बैठकीच्या दोन दिवस आधी भौतिक व वित्तीय प्रगतीचा अहवाल आयुक्त (कृषी) यांनी घ्यावा व तो संकलित करावा.
- ३) संबंधीत विभागास प्रकल्प राबविण्याबाबत काही अडचणी असल्यास सदरहु समितीने त्याबाबत संबंधित अंमलबजावणी यंत्रणेस मार्गदर्शन करावे किंवा सूचना द्याव्यात.
- ४) या योजनेकरिता केंद्र शासनाने माहिती व्यवस्थापन पद्धती (Management Information System) कृषी मंत्रालयाच्या राष्ट्रीय कृषी विकास योजनेच्या संकेतस्थळावर तयार केली आहे. या व्यवस्थापन पद्धतीमध्ये राष्ट्रीय कृषि विकास योजनेची माहिती भरावयाची आहे. समितीने सदरहु माहिती अद्ययावत होण्याच्या दृष्टीने या बैठकीमध्ये आढावा घ्यावा व संबंधीत विभागांना ती माहिती भरण्याच्या संदर्भात आवश्यक त्या सूचना द्याव्यात.

- ५) या योजनेतर्गत मंजूर करण्यात आलेला प्रकल्प पूर्ण झालेला असल्यास त्याबाबतचे उपयोगिता प्रमाणपत्र संबंधित प्रशासकीय विभागाच्या प्रधान सचिव /सचिवांच्या स्वाक्षरीने पाठविण्याबाबत सूचना द्याव्यात.
- ६) समितीमध्ये समाविष्ट नसलेल्या तथापि, राष्ट्रीय कृषि विकास योजनेतर्गत प्रकल्प मंजूर केलेला असल्यास अशा क्षेत्रीय स्तरावरील विभाग प्रमुखानां आढावा बैठकीत निमंत्रित करावे.

सदरहू शासन निर्णय महाराष्ट्र शासनाच्या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०१००६३०१७५८०८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(ग. शा. सोनावणे)

अवर सचिव, महाराष्ट्र शासन

प्रति

प्रधान सचिव (वित्त) मंत्रालय, मुंबई-३२.
प्रधान सचिव (नियोजन), नियोजन विभाग, मंत्रालय, मुंबई-३२.
प्रधान सचिव(जलसंधारण), ग्राम विकास व जलसंधारण विभाग, मंत्रालय, मुंबई-३२
आयुक्त (कृषि) महाराष्ट्र राज्य, पुणे
आयुक्त (पशुसंवर्धन), महाराष्ट्र राज्य, पुणे
मुख्य अभियंता, लघुपाटबंधारे, स्थानिकस्तर, पुणे
संचालक,महाराष्ट्र राज्य कृषी पणन मंडळ, पुणे
संचालक (फलोत्पादन), महाराष्ट्र राज्य, पुणे
संचालक (मृदसंधारण व पाणलोट क्षेत्र व्यवस्थापन),महाराष्ट्र राज्य, पुणे
संचालक (प्रक्रिया व व्यापारक्षम शेती)
व्यवस्थापकीय संचालक, महाराष्ट्र राज्य छोट्या शेतकऱ्यांचा कृषि व्यापार संघ, पुणे
उपसंचालक (राकृवियो), कृषि आयुक्तालय, महाराष्ट्र राज्य, पुणे
सर्व विभागीय आयुक्त
सर्व जिल्हाधिकारी
सर्व मुख्य कार्यकारी अधिकारी, जिल्हा परिषद
सर्व विभागीय कृषि सहसंचालक
सर्व जिल्हा अधिक्षक कृषि अधिकारी,
प्रधान सचिव (कृषि),यांचे स्वीय सहायक कृषि व पदुम विभाग, मंत्रालय, मुंबई
सर्व सहसचिव/उपसचिव/अवर सचिव/कक्ष अधिकारी, कृषि व पदुम विभाग, मंत्रालय, मुंबई
निवड नस्ती

